
व्हो शब्द 


संस्कृत प्रचार की दृष्टि से कार्यालय द्वारा ऐसे अनेक एकाझ्झी नाटकों 
तथा सम्बादों के प्रकाशन का आयोजन किया गया है, जिसकी सरस- 
सुबोध भाषा हो तथा जो अल्प पात्रों द्वारा अल्प समय में ही प्रर्दाशित 
किये जा सकें । तदनुसार “कौत्सस्य गुरुदक्षिणा” तथा “भोजराज्ये संस्कृत- 
साम्राज्यमू_ नामक दो मनोहर एकाछूरी नाटक प्रकाशित हो चुके हैँ 
जिनका संस्कृत पाठशालाओं तथा स्कूल-कालेजों द्वारा सफल अभिनय 


किया जा चुका है और जो भाषा तथा कथावस्तु की दृष्टि से बहुत ही 
जनप्रिय प्रमाणित हुए हैं । 


अस्तुत पुस्तक में सम्प्रति इसी प्रकार के छोटे-छोटे दस नाटक प्रकाशित 
किये जा रहे हैं । इनमें से प्रथम तो गीता का श्रीकृष्णार्जनसम्बाद ही है 
जो अभिनय के रूप में प्रस्तुत किया जायेगा और शेष आठ छोटे-बड़े 
एकाछ्छी हैं। इन नाटकों के कथाभाग तथा इलोक सभी प्राचीन ग्रन्थों से 
लिये गये हैं जिसका उल्लेख अग्निम पृष्ठ पर कर दिया गया है। गण-दोष 
को दृष्टि से यह प्रयास कहाँ तक सफल या विफल है, इसका निर्णय तो 
पाठकों तथा अभिनेताओं को करना है, पर यदि छोटी-बड़ी समस्त शिक्षा- 
सस्थाओं द्वारा समय-समय पर इन दश्यों के प्रदर्शन का आयोजन होता 


रहे तो संस्कृत तथा भारतोय संस्कृति के प्रचार को दिशा में बड़ी सहायता 
मिल सकती है यह निविवाद सत्य है। 


(0. २,४) 


अतएव समस्त संस्क्रत पाठशालाओं तथा स्कुछ-कालेजों के संस्क्ृता- 
ध्यापकों तथा संस्क्ृत-छात्रों से हमारी विनम्र प्रार्थना है कि वे अपनी 
संस्थाओं में पूर्व प्रकाशित तथा इन नव प्रकाशित नाटकों के अभिनय का 
आयोजन कर मनोरंजन तथा ज्ञानव्रेन के साथ संस्कृत के प्रचार में 
सहायता करने की कृपा करें। जो छोग दृद्यों के बीच-बीच में गान तथा 
प्रहलन को भी सम्मिलित करना चाहें वे कार्यालय द्वारा प्रकाशित 
“संस्कृत गान माला” तथा “संस्कृत प्रहसनम्‌ नामक पुस्तकें मँगाकर 
इनसे उपयुक्त सामग्री लेने का कष्ट करेंगे। यह हमारी प्रार्थना कन्या- 
विद्यालयों की अध्यापिकओं तथा छात्राओं से विशेष रूप से हें । 

१--श्रीऋष्णाजुनी यम 
स्थानम्‌-युद्धस्थलूम्‌ 


युद्धे आत्मन: एवं गुरुजनानां बन्धुबान्धवानां च वधे पापाशंकया 
आकुलचेतसः कम्पमानस्य च अर्जुनस्य श्रीक्ृष्णं प्रति 
युद्धपरित्यागाय निवेदनम्‌ । 

अर्जुनः--दृष्ट्वेम॑ स्वजन कृष्ण युयुत्सं समुफ्स्थितम ॥ 
सीदन्ति मम गात्राणि मुखं च परिशुष्यति। 
वेपथुब्च॒ शरीरे मे रोमहर्षश्च जायते ॥ 
गाण्डीवं स्नंसते हस्तात्‌ त्वक चेव परिदद्यते । 
न च शक्नोम्यवस्थातुं भ्रमतीव च में मनः॥ 
निमित्तानि च पश्यामि विपरीतानि केशव | 
न च श्रेयोह्नुपश्यामि हत्वा स्वजनमाहवे | 
आचार्या: पितरः पुत्रा:ः तथेव च पितामहा:। 
मातुला: इ्वशुराः पौत्रा: व्यालाः सम्बन्धिनस्तथा ॥ 
एतान्न हन्तुमिच्छामि घ्ततोडपि मधुसूदन । 
अपि त्रेलोक्यराज्यस्यथ हेतोः कि नु महीक्ते ॥ 
अहो वत महत्पापं॑ कतु .व्यवसिता वयम्ु। 
यद्‌ राज्यसुख--लोभेन हन्तुं स्वजनमुद्यता: ॥ 
यदि मामप्रतीकारम॒ अशस्त्र शस्त्रपाणयः । 
धार्तराष्ट्रा रणे हन्युस तन्‍मे क्षेमतरं भवेत्‌ ॥ 

श्रीकृष्ण:-अहों आरंचय॑म्‌ आदइचयंम्‌ ! 
कुतस्त्वा कश्मऊझमिदं विषमे समुपस्थितम्‌ । 
अनार्यजुष्टमस्वग्य प्र अकीतिकरमर्जुन ॥ 
क्लेग्य॑ मा सम गम: पार्थ नैतत्त्वय्युपपयते । 
लुद्र हृदयदौर्बल्यं॑ त्यक्त्वोत्तिष्ठ. परन्तप ॥ 

मर्जुनः- आय॑ ! नहि में किश्विदपि क्लैव्यं हृदयदौबंल्यं वा वतंते, परन्तु 
भवान्‌ एवं कथयतु--- 


( २ ) 
कथ्थ॑ भीष्ममहं संख्ये द्रोणं च मधुसूदन। 
इंषुभि! प्रतियोत्स्यार्मि पूजाहावरिसूदन ॥ 


+... गुरूसहत्वां हि. महानुभावान्‌ 


गे 
भुज्नीय ४ भोगांनू_रुधिरत्रदिंग्धोंनू ॥ 
कंतरत्री गरीयो 

























दिष्यस्ते5हं शांचि घि मां तवाँ प्रपन्नस्‌ ॥ 
! विपरीर्त विचारंयसि ॥ 





(20 २४॥) 

वासांसि जीर्णानि यथा विहाय 

नवानि गृह्नलाति नरोब्पराणि। 

तथा दशरोराणि विहाय जीर्णा- 

न्यन्यानि संयाति नवानि देही ॥ 
नेन॑ छिन्दन्ति शर्ख्राण नेनं दहति पावकः। 
न चेन क्लेदयन्त्यापो न शोषयति मारुतः॥ 
अच्छेद्योज्यमदाद्योज्यम अक्लेद्योइशोष्प एव च। 
नित्यः सर्वगतः स्थाणुः अचलोछञ्यं सनातनः ॥ 
अव्यक्तोध्यमचिन्त्यो्यम्मू अविकार्योथ्यमुच्यते । 
तस्मादेव॑ विदिल्वन॑ नानुशोचितुमहंसि ॥ 
अथ चेन॑ नित्यजातं नित्यं वा मन्यसे मृतम्‌ । 
तथापि त्वं महाबाहो नेवं॑ शोचितुमहंसि ॥ 

थ च--क्षत्रियकुले प्रसुतोईस धनज्ञय । तस्मात्‌+- 
स्वधर्ममपि चावेक्ष्य न विकम्पितुमहंसि । 
धर्म्याद्धि युद्धाच्छेयोज्न्यत्‌ क्षत्रियस्थ न विद्यते ॥ 
हतो वा प्राप्स्यसि स्वर्ग जित्वा वा भोक्ष्यसे महीम । 
तस्मादुत्तिष्ठ कौन्तेय. युद्धाय. कृतनिश्चय: ॥ 
कच्चिदेततु श्रुतं पार्थ' त्वयेकाग्रेण चेतसा । 
कच्चिदज्ञान - संगमोह: प्रनष्टस्ते धनज्ञय ॥ 
अर्जुन:--( बद्धाज्ञलिः भत्वा ) 
नष्टो मोहः स्मृतिर्लब्धा त्वत्थसादान्मयाच्युत । 
स्थितो5स्मि गतसन्देह: करिष्ये वचन तव ॥ 
धन्यो5्स्म्पनुगहीतो5स्मि कृतक्ृत्योईस्मि केशव । 
यत्वया ज्ञानदीपेन मम मार्ग: प्रदशितः ॥ 
आओोकृष्ण:--ताह अलमत्र विलम्बितेन | गाण्डोवं गृहाण । युद्धाय च॒ त्वरितमेव 
सज्जो भव । ( अजुनः गाण्डीवं गृह्लाति ) | 
उभौ निर्गच्छतः | 
पटाक्षप: ॥ 
(3 


२--भीष्म-प्रतिज्ना 
प्रथम दश्यम 
स्थान राज-मवनम । 


( उदासीन: चिन्तानिमग्नश्न देवव्रत: प्रविशति ) 
देवबतः-- ( स्वगतम ) अह्दो, न जाने केन कारणेन अद्य में पितृचरणा: 
चिन्ताकुला उदासीनाइच विलोक्यन्ते । कि तठेषां काचित्‌ शारीरिकी पीड़ा अथवा 
किमपि मानसिक कष्ट वतंते । तत्‌ अमात्यसमीपे गत्वा पितु: शोककारणं 
पुच्छामि । पितुश्चिग्ताषा अपनयन तस्य प्रसादन चर पुत्रस्य प्रधान कतंव्य 
भवति । | 
पिता स्वर्ग: पिता धर्म: पिता हि परम तपः । 
पितरि प्रीतिमापन्ने प्रीयन्ते सर्वदेवता: ॥ 
धिक्‌ त॑ सुतं यः पितुरीप्सितार्थ क्षमो<पि रुच्च प्रतिपादयेद यः । 
जातेन कि तेन सुतेन काम पितुर्न चिन्तां हि समुद्धरेद यः ॥॥ 
द्वितीयं दृश्यम्‌ 
स्थानम्‌-अमात्यभ्षवनम्‌ । 
अमात्य:--( आयान्‍्तं भीष्म दृष्ट्वा ) बहो, राजकुमार: देवत्रतः ! 
आगम्यताम्‌, अलक्रियतामासनमिदम्‌ । (देवब्रत: प्रणम्य उपविद्वति) राजकुमार ! 
कुतो नाम एतस्मिन असमये अन्र आगमन भवत: ? 
देववब्त:--अमात्यवर्या: | अद्य क्मिपि नूटनं वत्तं दष्टवा विस्मितमानस। 
तत्समाधानाय भवत्समीप॑ समुपागतो5स्मि । कर 
अमात्यः-- ( साइचयम्‌ ) तेंत्‌ किमिति ? 
देवव़त:--विद्यमानेष्वपि समस्तेषु सुखसाधनेषु न जाने अद्य केन हेतुना 
मम पित॒पादा: दुःखताः चिन्ताकुलचेतसश्च प्रतीयते । तदेतस्यथ कारणमहँ 
ज्ञालुमिच्छामि, ज्ञात्वा व तस्य प्रतीकारं कतृमिच्छामि | 
अमात्यः-- उबितमेवतद भवादुशानामायपृत्राणाम्‌ । 


((.५) 

देवनब्नत:ः--तद्‌ यदि भवन्तः एतसय कारण जानन्ति तह तत्गक्राशनेन 
अनुग्रहीतव्यो5स्मि । 

अमतात्यः--राजकुमार [| बाढ़ जानामि । एतस्य कारणं तु आयंघुत्र 
श्वास्ति । 

देवव्तः--( साइचयंम्‌ ) अहमेव कारणम्‌ ? हा घिक्‌ । तत्‌ कथमिव ! 
स्पष्ट निगद्यताम ! 

अमात्य:--राजकुमार ! एकस्मिनू दिने महाराजः सब्ध्याविहारवेलायां 
यमुनानदीतीरे परिभ्रमति सम । तदानों दूरादेव स्वशरोरसुगन्धेन निखिलमषि 
वन सुवासयन्ती एक्रा सत्यवती नाम्नी परमसुन्दरी धीवरराजकन्या तस्य 
अकप्मात्‌ दृष्टिप्यं गता । ततस्तस्या अद्भुतेन रूपेण विस्मयजनकेन सुगन्धेत च 
मुग्धो महाराजस्तया सह विवाह कतुक्रामस्तस्या: पितरम्‌ अयाचत्त । 

देवऩ् तः--ततस्तेन कि कथितम्‌ ? 

अमात्य:---ततस्तेन कथितम्‌-महाराज ! ईदुशः सम्बन्धः कस्य अप्रियों 
अविष्यति परन्तु अहं भवता सह ॒सत्यवत्याः हर्देव विवाह करिष्यामि यदा 
अवदनन्त॒रं अस्या: एव पुत्रो राजा भविष्यति इति “भवान्‌ प्रतिज्ञां कुर्यात्‌ ।' 

देवत्न त:---ततो महाराज: किम्‌ अवोचत्‌ ? 

अमात्य:--ततो महाराजः किमपि उत्तरं न दत्तवान्‌ । ततश्च आम्रत्य 
“क्षथं ज्येष्ठ पुत्र॑विहाय सत्यवतोसुताय राज्य देयम्‌ प्रतिज्ञाईभावे च कर्थ सत्य- 
वत्ती लम्यते ?” इत्येब अहनिशं चिन्तयति | इदमेव तस्य बिन्‍्तायाः दुःखस्य न 
कारण वतंते । 

देवव़्त।--महामात्य ! यदि एतावन्मात्रमेव कारणं व्तंते ताह सर्वधा 
अकिश्वित्क रमे त॒त्‌ । इदानो मेव अहं तस्य अपनयनाय उपाय करोमि । 

( प्रणम्य निष्क्रान्तः ) 
ततीय॑ दश्पम्‌ 
( वने धीवरराजस्य समीपे देंवव्नरतस्थ गमन वार्ता च । 
धीवरः जलनिरीक्षण-परायणस्तिष्ठति ) 
थीबर:---( देवब्रतं दृष्ट्‌ूबा -स्वगतम्‌ ) अहो तेज॑स्विता अध्य कुमारस्य [ 





शा ) 


( प्रकटम्‌ ) कुमार ! भवतः परिचय आगमनकारणं घ ज्ञातुमिच्छामि । 

देवनश्नतः---दाशराज ! महाराजस्यथ शन्‍्तनो: प्रियः पुत्रो5हं देवव्नरतनामा ४ 
इृदख़ मम आगमनकारणम्‌ | अस्ति काचित्‌ भवतो दुह्ठिता सत्यवतती नाम 
परमसुन्दरी । 

धीवरः--आम्‌, अस्ति एका । 

देवब़्तः---तया सह॒विवाहाथंम्‌ अस्माक॑तातपादाः चिन्ताकुलाः सन्ति । 
तद भवान्‌ सत्यवतीप्रदानेन महाराजं चिन्तामुक्तं करोतु इति निवेदन कतुंम॒ अहं 
भवतः संमीपमुपागतो$स्मि । 

धीवर:-- महाराजकुमार ! भवतः पितृद्दिन्ताया अपनयनस्यथ उपायस्तु 
भवतामेव हस्ते वतंते । 

बेवब्नत:-- तत्‌ कथमिव ? 

धीवरः--यतो हि-महाराजशन्तनोः: पश्चात्‌ सत्यवतीपुत्र एव यदा राज्या- 
घिकारी भविष्यति तदंव भहूं तस्या महाराजेन सह विवाहं करिष्यामि इति मे 
प्रतिज्ञा अस्ति । भवन्त३इच महाराजस्य॒ज्येष्ठपुत्रा इति धमंत एवं राज्याधिका- 
रिण। । तत्‌ कथमहं सत्यवतीपुत्रस्थ राज्यलाभं॑ सम्भावयामि ? इयमेव सत्यवती- 
प्रदाने महती बाधा अस्ति । 

देवब्रतः--। सदाव्य॑म्‌ ) दाशराज ! इयं काचिद्‌ बाधा नास्ति। भवतः 
प्रतिज्ञाप्रणाय अहं बद्धपरिकरो5स्मि । महाराजाअनन्‍्तरं सत्यवतीपुत्र एवं राज्या- 
घधिकारी भविष्यति इत्यहं शतशः सर्वंषां पुरस्तात्‌ उद्घोषयामि | तद्‌ भवान 
निर्भयों मृत्वा विवाहाय कृतनिह्चयों भवतु । 

घोवर:--सत्यमेतत्‌ । नास्ति भवतः प्रतिज्ञायां मम सन्देहलेशो$पि । 
परन्तु भवदनन्तरं यंदि भवतः कब्चित्‌ पुत्रों भवत्प्रतिज्ञाभज्गं कुर्यात्‌ तहि सत्य- 
बहीपृत्रस्थ का गतिः भविष्यति ? 

देवब्रतः---अस्तु नाम, इममपि भवतों भयं सन्देहं च॒ अहं निवारयामि । 
सत्यवतीसूनुरेव राज्याधिकारी भविष्यति इति पूव॑मेव प्रतिज्ञातं मया । तथापि 
यदि ते मनसि एतादुक्की आशजड्ुया वर्तंते तहि पुनरपि अहं भीषण प्रणं करोमि 
यत्‌ अहं॑ कदापि विवाहं न करिष्यामि, आजीवनं व अखण्डित ब्रह्माचयंत्रतं 
घारयिष्यामि | 


(380 
अद्य प्रभृति मे दाश ! ब्रह्मचर्य भविष्यति। 


अपुत्रस्थापि मे लोका भविष्यन्त्यक्षया दिवि | 
अपि च -- 


परित्यजेदं त्रेलोक्‍्यं राज्यं देवेषु वा पुन.। 
यद्वाष्प्पधिकमेताभ्यां न तु सत्यं कदाचन ॥ 
त्यजेच्च पृथिवी गनधम्‌ आपद्च रसमात्मनः । 
ज्योतिस्तथा त्यजेद्‌ रूपं वायु: इपशंगुणं त्यजेतू ॥ 
प्रभां समुत्सजेदर्को धूमकेतुस्तथोष्मतास्‌ । 
त्यजेतू दाब्दं तथा$काश: सोमः शीतांशुतां त्यजेत्‌ ॥ 
विक्रम व॒त्रहा जद्यात्‌ धर्म जद्याच्च धर्मराट। 
न त्वहं सत्यमुत्सष्ट व्यवस्येयं कथञ्जन ॥ 
( नेपथ्ये साधुवाद:ः आकाशात््‌ पुष्पवृश्स्रि भवति ) 


घीवरः--( बद्धाज्ञलिः ) अहो राजकुमार ! घन्यो5सि, आदरशांपुत्रोईसि । 
मवादूदैरेव पुत्र: इयं भारतवसुन्धरा आत्मानं धन्यधन्यां मनुते । महानुभाव | 
गम्यतासिदानीम्‌ । अचिरादेव अहं महार/जस्य मनोरथं पूरयामि । 


पंटाक्षेप: । 





३--अभिमन्यो:प्रयाणम्‌ 
प्रथम दश्यम्‌ 
( शिविरे युधिष्ठिरो भीमसेनश्नथ अभिमन्युना सह मन्त्रयत: ) 
युधिष्ठिर:--( अभिमसन्य प्रति ) वत्स | श्रुत॑ं मया अद्य भगवता द्रोणा- 
चार्यण आश्चयमयी अभेद्या व्यहरचना कृता वतंते। नच वयं चक्रव्यु हस्य 
भेदनरहस्यं जानीम: । 
त्वं वाउजुनो वा क्ृष्णो वा भिन्यात्‌ प्रद्युम्न एव वा । 
चक्रव्यूहू. महाबाहों पद्चममो. नोपपद्यते ॥ 
अतस्त्वं क्षिप्रमेव व्यूहभिेदन॑ विधाय आत्मन: सेनाया: समुद्धारं कुरु ॥ 
अन्यथा अर्जुन: आगत्य अस्माकं महतों गहंणां करिष्यंति । 
अभिमन्यु:--महाराज ! अलमत्र चिन्तया ! 
द्रोणस्य दुढमत्युग्रमू॒ अनीकप्रवरं युधि । 
पित॒णां जयमाकाड्क्षन्‌ अवगाहेडविलूम्बितम्‌ ॥ 
परन्तु पिशत्रा केवल व्यूहे प्रवेश एव उपदिष्टो न तु विनिगंमः । अतों यदि 
सद्भुटकाल: समागच्छेत तंदा मया कि फत्तेव्यम्‌ ? 
युधिष्ठिर:--अभिमन्यों ! न तस्य चिन्ता कतंव्या । 
भिन्ध्यनीक यधां श्रेष्ठ द्वारं सश्लननयस्व नः। 
वय॑ त्वानुगमिष्यामो येन त्वं तात यास्यसि ॥ 
झभीमसेन:--वत्प | न वयं त्वाम एकाकिनं परित्यजाम: | 
अहं त्वाधनुगमिष्यामि धृष्ट्युम्नोष्थ सात्यकिः: । 
पाग्चाला: केक्रया मत्स्यास्तथा सर्व प्रभद्रका: ॥। 
सकूद भिन्‍न॑ त्वया व्यूहं तत्र तत्र पुनः पुनः । 
बय॑ प्रध्वंसयिष्यामो निध्नमाना वरान्‌ वरान्‌ ॥ 


( ९ ) 


अभिसन्युः--महामान्या: | यद्येवं तहि संत्वरंमेव अंहँ चक्रब्युहे प्रवेधाव 
अस्थानं करोमि । 





अहमेतत्‌ प्रवेक्ष्यांसि द्रोणानीक दुरासंदस् 
पतद्भ इव संक्रूद्ी ज्वलन्तं जातवेदसस्‌ ॥ 
तत्कर्माद्य] करिष्यांमिं हिंतं यद्‌ वंशयो््रयो: | 
मांतुलस्य च॑ यत्रू प्रीति करिंष्येति पितुश्च में ॥ 
शिशुनकेन संग्रॉमें काल्यमानानिं सँंघंशः। 
द्रक्यन्ति संवर्भूत्तानिं दविंषत्सेन्यानि वे मंयो ॥ 
$ पार्थेन जाते: स्यां न च जात: संभद्रंयां 
यदि मे स्‍य संयुगे करिचत्‌ जीवितो नाथ मुच्यते ॥ 














्स्छू.) 








शी) 
सारथि:--अतिभारोध्यमायुष्मन्‌ आहितस्त्वयि पाण्डवे: । 
संप्रधाय क्षणं बुद्धचया ततस्त्वं योद्धुमहंसि ॥ 
आचार्यों हि कछृती द्रोण: परमास्त्रेकृतश्रमः | 
अत्यन्त-सुख-संवुद्धस्तं  चाब्युद्ध-वशारदः | 
अभिमन्यु:--( विहस्य ) अहो, मद्विषयेडपि इद्शो व्यामोहस्ते ! 
सारथे ! कोन्वयं द्रोण: समग्रं क्षत्रमेव वा । 
ऐरावतगतं शक्र. सहामरगण रहस्‌ ॥ 
अथवा रुद्रमीशानं सर्वभृूतगणाचितम््‌ । 
योधयेयं रणमुखे न मे क्षत्रेज्य विस्मयः ॥ 
न म्मतद्‌ हिषत्सेन्यं कलामर्हति षोडशीम । 
अपि विश्वजितं विष्णु मातुल प्राप्य सुतज ॥ 
पितरं चार्जनं युद्धे न भीर्मामुपयास्यति । 





घत्‌ निर्भयों भृत्वा रथं रणक्षेत्रं प्रापय । 


( उभो विनिष्क्रान्ती ) 


पटाक्षेप: 


ब्याज 
ा 


४--अश्वमेधस्यथ तुरगः 
स्थानम्‌ मह॒र्षिवाल्मीकेराश्रमः 


( अध्त्र दुष्ट्वा आवचय॑ैचकिता॥ पंच वटवः प्रविशन्ति ) 


प्रथम:--अरे, अह्वः खलुः महान्‌ विशालकाय: जन्तु: अस्ति 

द्वित्ती4:---अरे न केवल विशालकायः, बलवान्‌ अपि अस्ति । 

तृतीयः--कथ्थं न । किय्रता वेगेन धावति !. वायुरिव उड्डीयते | दूरादेक 
घ एतस्य टपू टप्‌ घ्वनिः श्रूयते ! 

चतुर्थ:--आगच्छत, अ्रातरं लवमपि सूचयामः । सो5पि प्रत्यक्षीकरोतु 
अद्वम्‌ । 

पञचम: -- अवध्यं सूचनीयम्‌ ॥ चलत, इृदानीमेव सूचयामः । 

( सर्वे घावन्तो निगं॑च्छन्ति ) 
( पृष्ठे तृूणीर वहन्‌ घनुष्पाणिः लवः प्रविशति ) 

लबः--( सविस्मयं परितो विलोक्य कोलाहलुश्रवर्ण च अभिनीय ) भहोः 
अद्य तपोवने किमपि अदृष्टपूवंभिव दृश्यं दुष्टिगोचरी भवति | परितः प्रसपंता' 
घूलिराशिना समाच्छन्नमिव समस्तं॑ नभोमण्डलम्‌ | आश्रमे च इतस्ततो धावतां 
घटूनां संत्रासमयः कलकलः | तत्‌ निपुणं निभालयामि | कीदृशं वृत्तमिदम्‌ ? 

( लवः समन्तात्‌ सावघानतया दत्तदृष्टिः तिष्ठति । तावतु ससम्भ्रमं सर्वे 
वटव: प्रविशन्ति ) 

प्रथम:-- ( लवं प्रति सविस्मयम्‌ ) कुमार ! अदृबः अश्व इति को&पि पशु- 
समाम्नायिको जन्तु विशेषो जनपदेषु श्रूयते । सोडयमधुना अस्मामिः प्रत्यक्षीकृतः । 

लबः-- ( सतकितम्‌ ) अहवः अदव इति पशुसमाम्नाये संग्रामे  पठ्यते » 
तत्‌ कथयह्त कीदुशः अस्ति ? 

अथमः-- श्ूयताम्‌ -तस्‍््य एक विशाल पुच्छ बतंते । 

द्वितीय:--तच्च निरन्तरं धनाति । 


3 
. अर 


री) 


तृतीयः--तस्य ग्रीवा च अतीव दीर्घा अस्ति | खुराश्न चत्वारः सन्ति | 

लवः--अथ खादति किम ? 

चतुर्थ:-- घासं खादति, तथा आम्रसदृशों विष्टां करोति । 

पठुचमः--अरे, किमधिकं वर्णनेन ! ( हस्त धुत्वा ) एहि स्वयमेव प्रत्यक्षी- 
कुरु | अन्यथा दूरं गमिष्यति | 

( सर्वे हस्तं धुत्वा आकष॑न्ति ) 

वटव:ः--पश्यतु हि कुमारस्तदाइचयंम्‌ । 

लवः--दृष्टम्‌ अवगतञ्ञ । नूनमयं खलु॒ आएमेघधिक: अश्व: प्रतिभाति । 
ततस्मात्‌ महती सेना एतस्य पृृष्ठानुगामिनी भविष्यति । तत्‌ सावधानतया सर्वे: 
स्थातव्यम्‌ । 

बटव:--कथं ज्ञातंते ? 

लव!-- अरे न पठितं युष्माभिस्तस्मिन्‌ काण्डे ? कि न पहष्यथ, प्रत्येक॑ 
शतसंख्या: कवचिनो दण्डिनो निषज्िणवच रक्षितारो दृश्यन्ते। यदि न विश्वास- 
स्त॒हि गत्वा पुज्छत । ( वटवः निगंच्छन्ति | ) 

वठब)--( नेपथ्ये ) भो भोः किमथंमय अश्वः सैनिक: परिवत: समन्‍्तात 
पर्यंटति ? न्‍ . 

लबः--( आत्मगतम्‌ ) अये अव्वमेंध इति विदवविजयिनां क्षत्रियाणामुज॑- 
स्वलः सर्वेक्षत्रियपरिभावोीं महान्‌ उत्कषंनिकषः | 

( नेपथ्ये ) 
अयमद्वः पताकेयम अथवा वीरघोषणा । 
सप्ततोककवीरस्यथ दह्यकण्ठकुल- द्विषः ॥ 


लब:-- ( सव्यथ मिव ) अहो सन्दीपनानि अक्ष राणि इमानि | ( प्रकाशम्‌ ) 
अरे किम कक्षत्रिया प्रथिवी ! यदेवम्‌ उद्घोष्यते “सप्ततोकैकवीरस्य'” इति । 
( नेपथ्ये-- अरे महाराजं प्रति कुतः क्षत्रिया: ? 
 लबः-- घिग्‌ मूर्खानू, एतादृशः अभिमानः ! 
यदि ते सन्ति सन्त्येव केयमन्या विभीषिका । 
किमुक्ते: शरसम्बार्धा पताकां वो हराम्यहम्‌ ॥ 


( १३ ) 


भो भोः वटवः ! परिवृत्य लोष्टेरभिष्तन्तो नयत आश्रमे अश्वमू | एफ 
हरिणानां मध्ये वराकष्चरतु । 
( सक्रोघदप: पुरुष: प्रविशति ) 
पुरुष:-- ( लवं प्रति ) अरे चपल बालक | किमुक्तवानसि ? न जानासि, 
कठोरहूदया हि सेनिकाः पुरुषाः शिशोरपि गवितां वाणीं न सहस्ते | राजपुत्र- 
दचन्द्रकेतुइच॒ अपूर्वा रण्यदर्शैनेन कुतृहलाक्रान्तहदयः । तदेते यावदन्न न आगच्छन्ति 
ठावत त्वरितमेव अपसर्पत अनेन 6रुगहनेन मार्गेण । 
वटवबः--( सभयम्‌ ) कुमार ! किमनेन अश्वेन ? तजंयन्ति हि इमे विस्फु- 
रितशस्व्रास्त्रपाणयः सैनिकाः, दूरे व आश्रमस्थानम्‌, तदागच्छत हरिणप्लुतैः 
पलायामहे । 
लब:-- भरे वटवः | कथं २ यभीता भवथ मयि विद्यमाने।। ममापि पराक्रम 
पह्यन्तु । ( स्मितं कृत्वा ) यदि विस्फुरन्ति गस्त्राणि तहि ( घनुरारोपयन ), 
ज्याजिह्यया बलयितोत्कट-कोटिदष्ट्रम्‌ 
उद्गारि-घोर - घन - घर्घर-घोषमेतत्‌ । 
ग्रास-प्रसक्त - हसंदन्तक-वकत्र - यन्त्र -- 
जम्भा-विडम्बि-विकटोदरमस्तु चापस्‌ ॥ 
आगच्छत, अदछय एकाकी एघ सर्वानपि सैनिकान्‌ यमसदनं प्रापयामि ॥ 
( इति यथोचितं परिक्रम्य निष्क्रान्ताः सर्वे ) 
हितीय॑ दृश्यम्‌ 
नेपथ्ये महान्‌ हाहाकारो भवति। ततदच कश्चित्‌ कथयति--भो भोः 
सेनिका) । जात॑ जातमवलम्बनम्‌ अस्माकम्‌ । मा पलायन कुरुत्त । 
ननन्‍्वेष त्वरित-सुमन्त्र-नुद्यमान-- 
व्यावल्गतु-प्रजबन-वाजितना रथेन । 
उद्धात प्रचलित - कोविदार-केतु: 
श्रुव्वा वः प्रधनमुपेति चन्द्रकेतु: । 
( तत५ प्रविशति सुमन्त्रसारथिना सह घनुष्पाणि: सादुभुव«हर्ण-सम्भ्रमः 
चन्द्रकेतु॥ ॥ 
चन्द्रकेतु:--( साध्चयंम्‌ ) भाय॑ सुमन्त्र | पश्य-- 





(३0) 
मुनिजन-शिशुरेक: सर्वतः संप्रकोपा 
न्व इव रघघुवंशस्याप्रसिद्धिप्ररोहः । 
दलितकरिकपोल-ग्रंथि - टद्भूगर - घोर- 
ज्वलित शर-सहस््र: कौतुक मे करोति ॥ 
आहदइचयंम्‌ आइचयंम्‌ ! 
आझुमन्तः--आयुष्मन्‌ | 
अतिशयित-सुरासुर-प्रभाव॑ 
शिशुमवलोक्य तवेव तुल्यरूपस्‌ । 
कुशिकसुत-मखद्विषां प्रमाथे 
धृतधनुषं॑ रघुत्तन्दन॑ स्मरामि ॥ 
चन्द्रकेत:--आयं ! अनेन एकेन सह अनेके सेनापतय/ युद्धयन्ति ई[ 
ऋज्जते में हृदयम्‌ । 
अय॑ हि शिशुरेककः समर-भार-भूरि स्फुरतृ- 
करालकरकन्दली - कलित-शस्त्रजालेव॑ले: ! 
क्वणत्‌ -कनककिद्धिणी-झणझणाथित-स्यन्दने- 
रमन्द मद-दुदिन-द्वि रद-वा रिदेरावुतः ॥ 
सुमन्त:--वत्स | एमि: समस्तेरपि एतस्य का क्षत्तिः, कि पुनव्य॑स्तैंः ? 
( नेप्थ्ये महान्‌ कोलछाहल: श्रूयते ) 
चन्द्रकेतु:-"भआाय ! श्रूयतां श्रूयताम । मन्ये सर्वेषामपि सैनिकानां महः 
कृदनमारब्धम्‌ अनेन शिशुना । तत्‌ श्ीघ्रमेव चलितव्यं रणाज्भणे सेना-संरक्षणा। 
( उभो अपि निष्क्रान्तो ) 
( पटाक्षेपः ) 


दृष्टंवा तेच्च युक्त्या आवताय॑ 


>> सलिंकोा है 


दि भरक्षयन्ति। तत्च पांत्रें' मूलिकादिना: प्रेपुर्य पुन 
तांवदेंव एका गोपिका जागंति, यावचचर घंतुं घावतिः: 
गोपी -- ( क्ुंपिता भूत्वा ) ओ: अनेंने बालकेन 
जाता: स्म। एकंस्मिन्‌ गेहे गत्वा क्षीरं पिंबंति ॥ अंन्यस्मिन्‌ गेहे 








शी) 

दधीनि नवनीतानि पयांसि च मधूनि च ॥ 

भुंक्ते विभज्य बालेभ्यो मकंटेभ्यो ददाति च । 

क्रोशयत्येव बालाँदच पात्राण्यपि भिनत्ति च ॥ 

वत्सान्‌ मुख्जत्यकालेडपि कुषिता नो हसत्यपि ! 

द्वितीया--अपि च 

प्रविद्यान्तगृह चौरः केनाउपि ह्यविलक्षित: । 

सभाण्ड-पक्वान्नचयं गृहीत्वा चत्वरे स्थितः ॥ 

विभज्याउइनाति बालेभ्य: इ्वमाजरिभ्य एवं च । 

भाष्डभेद॑ तत: कृत्वा भाण्डखण्डाननेकदाः | 

क्रोशन्तीनां तदास्माक सम्मुख प्रक्षिपत्यसौ।।. 
तृतीया--अ रे न केवल एतावदेव--- 

ततः कदंमपूर्णानि भाण्डानि च विधाय वे ! 

आरोप्य शिक्‍येषु॒ पुनर्यथापूर्व॑ तवात्मज:.. 

वश्चयित्वा च नच्चक्षुययंथा यात्येद्रजालिकः ॥ 
चतुर्थी - एवंविधान्यनेकानि चेष्टितानि तवात्मजः । 

कुरुते क॑ प्रति ब्रमो भवती न शृणोत्ति चेत्‌ ॥. 
यशोदा--( पश्चमीं प्रति ) तवापि किश्वित्‌ निवेदनीयं वतंतं ? 
पठ'बरमी -- यशोदे ! कि किमहो कथयामः । 

कथं वा कथय वयं निवसाम: ॥ 
वद वरदेति बहु वदसि यशोदे ! कथने किन्तु त्रपासः + 
एत्य करोति कुक्क॒त्यं कि कि स्मरसि कदापि नु ध्यामः 4 
गति कां नाब्तुभवामः। 
कथं वा कथय वर्ष निवसामः ॥। 
गायति कियदहलोछ - गायन यत्र यंत्र गच्छाम: | 


मिरूृछ्षि यदा पथि क्षिपति घट में इिरष्यति हसल सकाम; ।४ 


( १७ ) 


कथं अवला जीवाम: । 
कथय कर्थ निवसाम:ः ।। 





्शोदा-- कृष्ण | कथं ते ईदुशं विचेष्टितम्‌ ? अयमेव ते कुलोचितो व्यवहार: ? 

श्रीकृष्ण:---( साक्षेपम ) इदं स्वंमपि सव॑ंथा असत्यं वर्तंते मातः ! 
मम दोषं॑ विनेवेता अलीकवचसोञ्वला: | 
प्रयहं॑ भवतीमेत्यय मां ताडयितुमुय्यताः ॥ 
नेतासां वचन मातर्मन्तव्यं ते कदाचन | 
परापराधानवू मय्येव सर्वानारोपयन्ति या:॥ 
अहं कस्या अपि गृहं न गच्छामि कदाचन । 
नयन्ति स्वगुह होता रमनन्‍्त॑ स्वगुहाडुणे ॥ 
गृहस्यान्तर्गह॑ नीत्वा वद्धनाभिरिमाः स्त्रियः। 
स्थापथित्वा करो कण्ठे दृढ़मालिज्धयन्ति मास ॥ 
चुम्बन्ति मुखपद्म॑ मे प्रेरयन्ति तथेब माम् । 
नर्तमन्ति च मामेता दधि-दुग्धादि-लोभनेः ॥ 

अ्न्यच्च-- गृहकार्याण सततं कारयन्ति मया प्रसो। 
गृहकोणे स्थितं चेद॑ मुसल त्वमिहानय ॥ 
आनयस्वोल्खल॑ च॒ मानं सूर्प च पादुकाम । 
पीठ रज्जुं तथा चान्यद्‌ आनेतुं मां दिशन्ति च ॥ 
ततः: प्रसन्चा: किमपि खाद्य मदह्य॑ ददत्यपि। 
बालकेभ्यो विभज्याउहं भुकत्वा यामि यतस्ततः ॥ 
अतः परतरं किश्विद॒ वदन्ति ब्रजयोषितः । 
अलीकमेव तत्सव॑ माननीय त्वया प्रसो ॥ 


मात: ! त्वमेव घावद्‌ विचारय--- 
कि नास्त्यस्मदगृहे भूरि यत्‌ परेभ्यो&हमर्थये । 
त्वद्दत्त - भक्ष्य - भोज्यादि-तृप्त एव चराम्यहम्‌ ॥ 
न॑ पुनर्भक्षणे श्रद्धा जायते मे कदाचन। 
यदि बा जायते मातस्त्वं कियददूरगासि भोः॥ 





( १८ ) 
नन्द्राजस्यपुत्रोष्ह॑ भूत्वासां क्षुद्रयोषिताम्‌ । 
गुहे गत्वार्थथामीति लज्जा मे जायते न किम ?॥ 

प्रथणा--अहो चौरस्य गर्जनम्‌ । 
द्वितीया--अनेन तु स्ववाक्चातुर्येण पाश एवं परिवर्तित्तः । 


तृतीया--बरे ! शरीरेणेव बालकः अस्ति बुद्धचा तु वृद्ध इव प्रतिभाति । 
( श्रीकृष्ण: भयं नाटयति अश्रूणि च मार्जयति ) 


यशोदा--( श्रीकृष्णम्‌ अद्ू गृहोत्वा कोप॑ श्रदशंयन्ती ) गोप्यः यूयं वृथेव 
दोषारोपणं कुरथ मम निरपराघधे बाले। गच्छत इतः ॥ अह 
कृस्पापि वचन न श्रोष्याप्ति । 


पटाक्षेप: । 


कक 





6 [4 है 
६--अजुनस्य जितेन्द्रियता 
प्रथमं दृश्यम्‌ 
६ अर्जुन इन्द्रस्य अतिथिशालायां . निशीथकाले परममनोहरे 
तल्पे शयानस्तिष्ठति । तावत्‌ उर्वशी भवन प्रविश्य 
अर्जुनं॑ जागरयितं तदुर्पारि पुष्पमालां 
वारद्दय॑ प्रक्षिपति | ) 
अर्जुन:--( उत्त्थाय ) स्वागतं महाभागायाः । 
अभिवादये त्वां शिरसा प्रवराप्सरसां वरे। 
किमाज्ञापयसे देवि प्र॑ ष्यस्तेडहम॒पागतः ॥। 
उर्वशी -उपस्थाने महेन्द्रस्य वर्तमाने मनोरमे । 
तवागमनतो वृत्ते स्वगंस्थ परमोत्सवे |! 
वीणासु वाद्यमानास्‌ गन्धवें: हक्रनन्दन । 
दिव्ये मनोरमे गेये प्रवृत्ते पृथुलोचन॥ 
सर्वाप्सर:सु मुख्यास्‌ प्रनुत्तासु कुरूढह | 
त्वं किलानिमिष:ः पार्थ मामेकां तत्र दृष्टवान्‌ ॥ 
तत+-- 
त्वद्गुणाक्ृष्टचित्ताह॒म॒ अनज्भवशमागता । 
चिराभिलूषितो वीर ममाप्येष मन्तोरथः ॥ 
आर्जुन:--( कर्णों पिधाय सद्भुचितमनाइव भूत्वा ) 
दुःश्वुतं मेघ्स्तु सुभगे ! यन्‍्मां वदसि भामिनी । 
गुरुदारंं: समाना मे निरचयेन वरानने ॥ 
यथा कुन्ती महाभागा यथेन्द्राणी शच्ची मम । 
तथा त्वमपि कल्याणी नात्र कार्या विचारणा ॥ 
यच्चेक्षितासि विस्पष्टं विशेषेण मया शभे । 
'तच्च कारणंपूर्वीहि शृणु सत्यं शुचिस्मिते ॥ 


(0९०) 


इयं. पौरववंशस्यथ जननी मुदितेति ह। 
त्वामहं दृष्टवांस्तत्र विज्ञायोत्फुल्ललोचन: ॥ 
ने मा्महसि कल्याणि अन्यथा ध्यातुमप्सरः । 
गुरोर्गर्तरा मे त्वं मम॒ त्वं वंशवर्धिनी ॥ 
उर्वशी-- सत्यमिदं, परन्तु न तथा चिन्तनोयं मद्विषये । यतो हि--+ 
अनाव॒ताबच सर्वाःस्म देवराजाभिनन्दन | 
गुरुस्थाने न मां वीर नियोक्त त्वमिहाहंसि ॥ 
पुरोव॑शे हि ये पुत्रा नप्तारो वा त्विहागता: । 
तपसा रमयन्त्यस्मान्न चर तेषां व्यतिक्रम: ॥ 
तत्प्रसीद॒न॒ मामार्ता विसर्जयितुमह सि ।' 
हच्छयेन च संतप्तां भक्तां च भज मानद ॥; 
अजुन:- गुण सत्यं वरारोहे यत्त्वां वक्ष्याम्यनिन्दिते | 
शण्त्न्तु मे दिशव्चेव विदिशश्च सदेवताः॥ 
यथा कुन्ती च माद्री च शी चेव ममानधे । 
तथा च वंशजनंनी त्वं हि मेउ्य गरीयसी ॥' 
गच्छ मूर्ध्ना प्रपन्नोइस्मि पादो ते वरवरणिति । 
त्वं हि मे मातृवत्‌ पुज्या रक्ष्यो5हं पुत्रवत्‌ त्वया ४ 
उर्वशी--( कुपिता भृत्वा ) 
तब पित्राध्भ्यनुज्ञातां स्वयं च गृहमागताम ४ 
बस्मान्मां नाभिनन्देथा: कामबाणवशंगतास ॥ 
तस्मात्त्वं नर्तनः पार्थ ख्रीमध्ये मानवाजितः ॥ 
अपुमानिति विख्यात: षण्ढवद्‌ विचरिष्यसि ।$ 


( निष्क्रान्ता ) 
द्वितीयं दृइ्यम्‌ 
( चित्रसेनेन सह अर्जुनस्य इन्द्रसभायां प्रवेश: ) 


इस्त्र:-- स्वागत धनुघ॑रधौरेयाय धनझ्ञयाय । आयुष्मन्‌ £ इंदमाछनम्‌ अछ- 
डिकफ़्यताम्‌ । ( बित्रसेनं प्रति ) चित्रसेत ! किमफि निवेदनीयं बत॑ते ? 


क्‍ 
द 





री) 


पंबत्रसेन)!--देवाधिदेव ! अप्ताघारणं वृत्तं निवेदनोय॑ं वतंते । 
इल्द्र:--5असाधा रणम्‌ ? कि नाम तद्‌ वृत्तम्‌ ? 
चित्रसेन!--महाराज ! तस्मिन्‌ दिने राजसभायां नृत्योत्सवे अर्जुनस्थ वारं 
वारमवलोकनेन आत्मनि एनं आसक्तमानसं मत्वा मग्घाशया उवंशी 
समागमेच्छया रात्रौ एतस्य समीपे गतवतो अस्ति । /अर्जुनश स्कोच 
नाटयति ) 
डुन्द्र:--एवं खलु ? ततस्तत:ः ? 
पचित्रसेन!-- ततस्तया वारं॑ वारं॑ विघीयमाने5पि अनुनये महानुभावोष्य॑ 
त्वं मम मातृवत्‌ पूजनीयासि । गच्छ मातः, पुन) पुनः पादयो? प्रण- 
तो$स्मि । नहि माम्‌ आयंजनोचितात्‌ पथ: पातयितुमहंसि”” इत्यादि 
वचनै: तां परावतंनाय अनेकशः प्राथितवान्‌ । तंतः सा एन॑ “नत॑नों 
भविष्यप्ति पुस्त्वहीन:” इति श्ापं दत्वा गुहं परावृत्ता । 
इ,न्त्र:--- (सहषंम ) साधु साधु ! सहस्नशी घन्यवादाहों$सि । वीरवर | 
“भातृवत्‌ परदारेषु इति अस्माक॑सनातनी आयंमर्थ्यादा बस्ति ।. 
परन्तु अप्सरस्सु अपि मातृबुरद्धि रक्षता त्ववा ततो5षि उत्कृष्टतमा 
भर्योदा संस्थापिता | ईदृशा एव आद्ंंचरित्रा युवानो मानवसमाजस्य 
शिरोभूषणानि भवन्ति । ( उत्त्थाय परिष्वज्य च ) 
सुपुत्राउद्य पृथा तात त्वया पुत्रेण सत्तम्र । 
ऋषयोड&ंपि हि धेर्येंण जिता वे ते महाभुज ! 
अथ ब-- | 
यत्तु दत्ततती शापम्‌ उर्वशी तव मानद | 
स॒चापी तेथ्थक्रत्तात साधकदच भविष्यति ॥ 
& अर्जुन: सविनयं प्रणमति समासदढच तदुपरि पुष्पवृष्टि कुव॑न्ति ) 
( नेपथ्ये ) 
इदममरवरात्मजस्य घोर 
शुचि चरितं विनिद्यम्य फाल्गुनस्य । 
व्यपगत-मद-दम्भ-राग-दोषा: 
त्रिदिवगता विरमन्ति मानवेन्द्रा: ॥ 
६2 





5--आंजेयी-वन दे व ता*संव|दई 
स्थानम-वनम्‌ । 


( आत्रेयी वनदेवता च प्रविशतः ) 
यनदेवता -- स्वागत तपोधनाया: । 
आज्रेघ्वी-- भय | वनदेवता इयं फल-कुसुम-पल्लवाध्येंण मामुपतिष्ठते ४७ 
वनदेवता-- ( अ्रष्यं विकीय॑ ) 
यथेच्छ॑ भोग्यं वो वनमिदमयं मे सुदिवसः 
सता सब्र: सद्भः कथमपि हि पुण्येन भवति।॥ 
तरुचछाया तोयं यदपि तपसो योग्यमशन 
फल वा मूल वा तदपि न पराधीनमिह वः ॥ 
आत्रेदो --किमत्र उच्यते ? 
प्रियप्राया वुत्तिविनयमधुरो वाचि नियमः 
प्रकृपाा कल्याणी मतिरनवगीतः परिचय: । 
पुरों वा पवच्चाद्वया तदिदमविपर्यासितरसं 
रहस्य साधूनामनुपधि विशुद्धं विजयते ॥ 
बनदेवत(-कां पुनरत्रभवतीम्‌ अग्गच्छामि ? 
बात्रेयी--आत्रेयी अस्मि । 
वनदेबता--आत्रेयी ! कुतः पुनरिहागम्यते ? क्रि प्रयोजन वा दण्डकारण्ए७- 
प्रवेश ? 
आशन्रेयी--अस्मिन्नगस्त्यप्रमुखाः प्रदेशे 
भूयांस उद्गीथविदो वसन्ति। 
तेभ्यो5धिगन्तुं निगमान्तविद्यां 
वाल्मीकिपादर्वादिह पर्यटामि ॥ 





( २३ ) 


बनदेवता--यदि तावद्‌ अन्येषपि मुनयः तमेव हि पुराणं ब्रह्मवादिनं प्राचेतस-- 
मृर्षि ब्रह्यपारायणाय उपारुते, तत्‌ कोथ्यमत्र आर्य्याया दीघंप्रगस- 
प्रयास: ? 

आज्रेयौी--8त्र महान्‌ अध्ययनप्रत्यूह इति दीघंप्रवासः अद्धीकृतः । 


वनदेवता--कोद्वः प्रत्यहः ? 
आज्रेयो--तस्य भगवतः केनापि देवताविशेषेण सवप्रकाराड्रत, स्तन्यत्याग- 


मात्रके वयस्ति वर्तमानं, दारकठ्ठयम्‌ उपनीतम्‌ ॥। तत्‌ खलु न केव- 
लम्‌ ऋषीणाम्‌ अपितु सचराचराणा भूतानाम्‌ आन्तराणि दत्त्वानि 
उपस्नेहयति । 
वबनदेवता - अपि तयोः नामसंविज्ञानम्‌ अस्ति ! 
आत्रेयी-- तयैव किल देवतया तयोः कुशलवौ इति नामनी प्रभावइच आश्यात्त । 
वनदेवता कीद्श: प्रभाव: । 
आश्रेयी--तयो: किल सरहस्य-जुम्भकास्त्राण आजल्मसिद्धानि इति । 
वनदेवता--अहो नु भोः चित्रमंतत्‌ । 
आज्रेयी--ती च भगवता वाल्मीकिना धघात्रीकर्म-वत्सलतां परिगृह्य पोषितो 
परिरक्षिताौ च । वृत्तचौड़कम्मंणोर्च तयो त्रयीवज॑मितरा विद्या: 
सावधानेन परिनिष्ठापिता: । समनन्तरं च गर्भकादशे वष क्षत्रण 
कल्पेन उपनीय तौ त्रयीविद्याम्‌ अध्यापितो । नहि एताम्याम्‌ अति- 
प्रदीष्तभ्रज्ञाम्पाम्‌ अस्मदादेः सहा5घ्ययनयोगो5$स्ति । 
यत:--+- 
वितरति गुरुः प्राज्ञे विद्यां यथेव, तथा जडे 
न तु खल्‌तयोर्ाने शक्ति करोत्यपहन्ति वा । 
भवति च॒पुनर्भयान्‌ भेदः फल प्रति तद्‌ यथा 
प्रभवति शुचिविम्बोदग्राहे मणिर्न मर्दों चय: ॥ 
वबनदेवत।ा--अयमसी अव्ययनप्रत्युह: । 


आज्रेपघी-- अपरदइच । 
बनदेवता--अथ अपरः कः ? 








( रेड ) 


आत्रेवी--अथ स ब्रह्मथिरेकदा मध्यन्दिनसमये नदीं तमसामनुप्रपन्नः। त* 


युग्मचारिणो: क्रोञज्चयोरेक॑ व्याघेन जिध्यमानं ददशं॥ आकस्मिक 
प्रत्यवभासाच्च दंवीं वाचमनुष्टभेन छन्दसा परिणतामम्युदरयत्‌ । 
मा निषाद ! प्रतिष्ठां त्वमगमः शाववतीः: समा: 


यत्‌ क्रोड्चमिथुनादेकम्त अवधी: काममोहितम्‌ ।। इति 
वनदेवता -चित्रम्‌ ! आम्नायादन्यो5्यं नृतनइछन्दसामवतार! । 


आत्रेयी--तेन खलु पुतः समयेन त॑ भगवन्तम आविर्भत-शब्दब्रह्मप्रकाशा 


ऋषिम्‌ उपसंगम्य भगवान्‌ मृतमावन: पद्मपोनि: अवोचत, “ऋण 
प्रबुद्धोडईसि वागात्मनि ब्रह्मणि, तद्‌ ब्रूहि रामचरितम, अव्याहत 
ज्योतिराष॑ ते चक्षु: प्रतिभातु , आद्य: कविरसि” इत्युक्त्वाउन्त हित: 
अथ भगवान्‌ प्राचेतसः प्रथमं मनुष्येषु शब्दब्रह्मणस्तादशं विवत॑ 
वतिहासं रामारणं प्रणिनाय । 

वनदेबता--हन्त ! तहि पण्डित: संपतार: । 

आत्रेधी--तस्माद्‌ अवोचम्‌, तत्न महान्‌ अध्ययनप्रत्यह: । 

बनदेवता--युज्यते । 

आज्रेथी--विश्रान्तास्मि भद्दे | सम्प्रति अगस्त्याश्रपस्य पन्‍्यान॑ ब्रूहि । 

वनदेवता--इतः पश्नवटीमनुप्रविश्य गम्यतामनेन गोदावरीती रेण ॥ 


( उभे प्रणम्य निष्क्रान्ते ) 


८--यश्ष-सन्देशः 


( मेघदूतस्य अभिनयात्मक दृव्यम्‌ ) 


( स्थानम्‌ू--राज प्रासाद: । कन्दपकेतोः 





प्रमादेन कुपीती यक्षाधिपत्तिः 
मन्त्रिद्ययेन सह तिष्ठ॑ति ) 


गक्षाघिषरतिः:--( द्वारणलं प्रति ) विध्वावसों ! कन्दर्पकेतुं द्रष्ट[मिच्छामि । तत्‌ 
यथाश्षीघ्र प्रवेशय एनम्‌ । 
विद्वावसुः--यथा आदेशो महाराजात्ताम्‌ । 
यक्षाधिपतिः --( मन्त्रिणं प्रति ) महामात्य ! श्रुतं मया नवनियुक्तेषु कमंचारिषु 
महान एप प्रमादी कन्दपकैतु:। तदद्य तं॑ यथोचितेन दण्डेन 
योजयितुमिच्छामि ॥ किमन्र संम्मतं भवताम्‌ ? 
एक: मन्त्री-- महाराज ! क्षिमत्र सम्मतिग्रहणस्य प्रयोजनम ? दण्डनीया एव 
प्रमादोपेताः फर्मेंचा रिण: । 
.._ट्वितीया मन्त्रनी--अन्यच्च प्रमादस्य उपेक्षायां मह॒ही कार्यहानिः स्थात्‌ । करम- 
चारिवगंदच पुनः निर्भयों भत्वा यथेच्छं कार्याण विदधीत । 
यक्षाघधिपति:: अत एवं ममाय॑ दण्डदानस्य नि३चय: । 
कन्दर्षकेतुः-- ( भ्रविश्य ) प्रणातराशयों महाराजानां चरणसरोजयुगलेषु । 
यक्षाध्रिपति: --कन्दर्पकेतो ! अपि सम्पादितानि गतदिनस्य सर्वाणि कार्याणि ? 
कन्दपकेतुः--( साशड्ूम्‌ ) सर्वाणि सम्पादितानि । 
यक्षाधघिपति:--सर्वाणि सम्पादितानि । न किश्विदवशिष्टम्‌ । 
कन्दपंकेतु:-६ सभयम्‌ ) कानिचित्‌ अवशिष्टान्यपि । 
यक्षाधिपति:--कथम्‌ अवशिष्टानि ? कार्याधिक्यात्‌ ? 
कन्दर्षकेतु:--प्रभो | न कार्याधिक्यात्‌ । 





पी) 


यक्षाधिषपति:-- तहि ? 
कन्दपकेतु:-- ममव विलम्बेन उपस्थानात्‌ । 
यक्षाधिपति:--विलम्बेन उपस्थानात्‌ । कर्थ तहि विल्म्बेन उपस्थितिः ? 
कन्दर्पकेतु:--( भयं त्रीड़ां च नाटयति ) 
पक्षाधिपतिः-- विलम्बस्य कारणं कथय । किम्‌ अस्वास्थ्यवद्ञात्‌ विलम्बेन 
उपस्थितिः ? 
कन्वर्पके तु:---( अर्ज्ञाकू बध्तन्‌ ) नहि । 
यक्षाधिपति:--कि तहि अतिथिसमागमात्‌ ? 
कन्दप केतु:- नेव । 
यक्षाधिपति:--कि काचित्‌ दुघंटना संवृत्ता ? 
कन्दर्षकेतु:--न काचित्‌ दुघंटना संवृत्ता । 
यक्षाधिपति: - तहि सत्यं सत्यं निरख्पय । कि ते विलम्बस्थ कारणम्‌ । न केवर्क 
गतदिने, प्रतिदितं विलम्बेन उपस्थितिभंवति । 
मन्त्नी--निस्स कोच निवेदय, यदत्र कारणं वर्तेत । 
कन्दर्षकेतुः--महाराजा: ! क्षणिकमपि प्रियतमा सहवास-सुख-विच्छेदम्‌ असहमा- 
नस्य में अद्य विलम्बेत उपस्थितिर्जाता । तत॒क्षन्तव्यो5्यं मे5पराघ: । 
( शिरों नमयति। )। | 
यक्षाधिवतिः--( मन्त्रिणी प्रति ) श्र॒त॑ भवःद्भूयां विलम्बस्थ कारणम्‌ ? अद्दो | 
वजियतमा-सहवास-विच्छेद-भयात्‌ राजकीयकारयेषु एतावान्‌ प्रमाद+ | 
एतादृशी असावधानता ! तह विनष्टः सर्वोक्प राजकीयः कार्य 
कलाप: । समारत्ति गता राजकीयकमंचारिषु जनताया आस्था । 
कन्दर्षफेतो ! अक्षम्यस्ते एब अपराधः। दद्‌ गच्छ, देनिक ब्रियावियोग- 
मसहुमानः सम्प्रति एकवर्ष॑प्यन्तं वियोगदुःखम्‌ अनुभव । एब एवं ते अनुरूपो! 
दण्ड: | 





विश्वावसों ! अपसारय एन मत्सकाशात्‌ । द 


सत्रीमुखालोकनतया व्यग्राणामल्पचेतसाम्‌ । 
ईहितानीह गच्छन्ति यौवनेव प्तह क्षयम्र्‌ ॥ 


07३) 
द्वितीय दृश्यम्‌ 


( रामगिरेः आसन्नवर्तिनि प्रदेशे विचरन्‌ 
वियोगविघुरो यक्षः विरहगीत॑ 
गायन्‌ प्रविशति ) 
यक्ष।-- 
विरहापगा तठमुत्तरं पुनरागमिष्यति वा न वा। 


अपि मानसी मम वेदनाविषमा गमिष्पति वा न वा ॥॥ 
विरहापगा तटमुत्तरम्‌ /““““ 


नवपलल्‍लवा विकसन्ति संविकर्सन्ति ते कुसुमोत्कराः । 


मम भागधेयतरुः परं सरसं फलिष्यति वा न वा ॥ 
विरहापगा तटमुत्तरम्‌ ७००००००० ०००० 

अहह ! कि करोमि, क्व गच्छामि, कसमे निवेदयामि, कमाश्रयामि, कु% 
मनो विनोदयामि, कर्थ वा जीवन धारयामि । 

न व में तथा आत्मनो दुखं यथा प्रियतमायाः । क्व सा स्वप्ते5पि अननुभूत*« 
वियोगवेदना किशलयकोमलाज्ी बाला ! क्‍्य चाय द्वादशमासानां हृदयदाही 
सुदीर्घो विकरालः प्रियवियोगकालः । 

तन्न जाने, कथमिदानीं सा जीवति, कथं शेते, कर्थ जागति, कम्‌ आलपति, 
क॑ वा अवलम्बते ? न चास्मिन्‌ नि्जने विपिने कमपि सहायमवलोकयामि यो मे 
सन्देशछेशमपि तत्समीपे प्रापयेत्‌ हा । अश्नतीकारा एषा विपद्‌ उपनता : 

परन्तु अआलमिदानीं विलापेन। ममैव प्रमादस्य अथं दारुण: परिणामः तू 
सहनीयमेव इदं स्वयं समुपाजितं दुःखम्‌ । 

तत्‌ कुत्र इमानि वियोगदीर्घाणि दिनानि अतिवाहयामि । आां स्मृतम्‌, इतः 
एव नातिदूरे रामगिरिः पर्वतः। तस्वैव तावत्‌ सुशीतल च्छायोदकेषु आश्रमेषुः 
स्थित्वा कालयापन कतंव्यम्‌ । 

( इतस्ततः फरिभ्रम्प एकस्मिन्‌ शिलातले 
चिन्तानिमग्नः तिष्ठति ) 








(२८) 
तृतीय दृश्यम्‌ 
( स्थानम्‌--अलकापुरोस्थितं यक्षमन्दिरम्‌ । एकस्मिन्‌ कक्षे 5 
कऋुछिता म्छलानवदना मलिनवसना एकवेणी एकाकिनी यक्षिणी भूमिशयने निषष्णा 
यक्षस्य चित्र लिखति । लिखित्वा तत्‌ त्रिपादिकायां निधाय देव-चित्राणामुपरि 
'विविधपुष्पाणि समपंयत्ति । पुनः शयनीयतले उपविश्य चित्र च पाद्दवे निधघाय 
चीोणां वादयन्ती विरहगीतं गायति अन्ते च मूछाँ नाटयति । ) 
आअक्षिणी-- ( विरहगीत॑ं गायति ) 
सुभग मयि कृपा विधेया हे 
सदेयं मनसि निधेया हैे। 
हेमनत: कथमपि अतिनीतः शिशिरं सोढवती । 
विरहिदुरन्ते निद्या वसन्‍्ते कथमिव नेया हे॥ 
सुभग मयि क्रपा विधेया हे। 
सहकाराद्धूर-दर्शन-प्रमुदित-कोकिल-कूजित-रम्ये । 
! कोकिल-कूजित-रस्ये हल हल न 
( इति मूछिता भवति ) 
( सख्याौ ससम्भ्रमं प्रविशतः ) 
एका--( वीणां घारयन्ती ) प्रियसखि ! मा तावदेव॑ चिन्तया नदिनीदल- 
कोमलानि अज्भानि दिनानुदिनं शोषयितु महँसि । शरी रमपि तावत्‌ संधारय । 
द्वितीया - ( घरीरं घृत्वा ) सखि ! घीरा भव । तब ईदशः व्यापारैननं 
सुदूरदेशस्थितो5पि भर्ता त्वदुकण्ठाकलितो वेदनातिशयेन अतितरां परिभयेत । 
तृतीया--( पत्चरे शारिकामादाय प्रविश्य च ) सखि ! पद्य इमामभिनवां 
शारिकाम्‌ | न ईदृशी परिहासकुशलां काचिद्‌ शारिका कदाचित्‌ ते दुष्टिपण 
गता । तत्‌ क्षण तावद्‌ एनया मनो विनोदय । 
यक्षिणी--( सारिकां निभालयत्ति ) | 








( २९ ) 


चतुर्थो--( ससम्श्रमं प्रविश्य ) सख्य: | अलमधुना अत्र चिरमवस्थानेन । 
सायन्तनी वेला संवुत्ता | अस्तंगतो भगवान्‌ अंशुमाली | तदिदानीं गिरिजा- 
. मन्दिर चलित्वा भगवतीं गौरीं समाराधयामः । 
( यक्षिणीं शनेरुत्थाप्य दत्तहस्तावरूम्बा:ः सख्यः निर्गच्छन्ति ) 
चतुर्थ दृश्यम्‌ 
( र सगिरे: शिलातले उपविष्टो यक्ष: आषाढ्स्य 
प्रथभदिवसे गगनमण्डले मेघं दुृष्ट्वा 
तदभिमुखं सतृष्णः: पश्यन्‌ 
धन! शन: उत्तिष्ठति ) 
यक्ष:--( मेघाभिमखं निविष्टदृष्टि: अश्रणि मार्जयन ) अहा ! चिरादद्यः 
लब्धं में अवलम्बनम । अधिगता आधारभूमिः प्राणानाम्‌ । नीलनभोमण्डल 
उदीयमानमिदं द्यामल-मेघमण्डलं दृष्ट्वा उज्जीवितमिव में पुनहंदयम्‌ । तन्मन्य 
एनमेंब कुटुजकुसुमेः समच्य॑ प्रेयसीसविधे सन्देशवहनाय सानुनर्थ निवेदयामि । 
( कुट॒जकुसुमानि आनीय अद्जलिता समप्य च ) स्वागत, स्वागत ते भुव्तेक- 
जीवनाय कामख्पाय अभिनवनीरदाय । स्तनयित्नो ! यथा त्व सवंषां संतापोप 
शमनेन प्रियं सम्पादयसि तथैव ममापि प्रियवियोगविधुरस्य एक प्रियं सम्पादये: 
न चेद निवेदन त्वयि निरथंकमिति अहं सम्भावयामि ॥ यतः -- 
जातं वंशे भृवनविदिते पृष्करावतंकानां 
जानामि त्वां प्रकृतिपुरुष॑ कामरूपं मघोनः । 
तेनाथित्व॑ त्वयि विधिवशाहरबन्धुर्ग तो5ह 
याञ्ञा मोघा वरमधिगुण नाधमे लब्बकामा || 

संतप्तानां ववमसि शरणं तत्पयोद ! प्रियायाः 
सन्देश मे हर धनपतिक्रोध-विश्लेषितस्य । 
गन्तब्या ते वसतिरलका नाम यक्षेश्वराणां 
वाह्योद्यान-स्थितहरशि र्चन्द्रिका-धौतहर्म्या ॥ 





७७३००) 


सावावद्यं दिवस-गणना तत्परामेकपल्नीम्र्‌ 
अव्यापन्नामविहतगततिद्द्रक्ष्य्स अभ्रात॒जायास्‌ । 
आशाबन्ध: कुसुमसद्श प्रायशो ह्यद्धनानां 
सद्यग्पाति प्रणय हृदयं विप्रयोगे रुणद्धि ॥ 
'मन्दं-मन्द॑ं नुदति पवनइचानुकूलो यथा त्वां 
वामछ्चार्ं नद॒ति मधुरं चातकस्ते सगन्धः । 
गर्भाधान - क्षण - परिचयान्ननमाबद्धमाला: 
सेविष्यन्ते नयनसुभगं खे भवन्तं बलाकाः ।। 
तनन्‍वी श्यामा शिखरिदशना पकक्‍वविम्बाधरोष्ठी 
मध्ये क्षामा चकितहरिणी-प्रेक्षणा निम्ननाभि । 
श्रोणीभारादलूसगमना स्तोकनम्रा स्तनाभ्यां 
या तत्र स्याद्युवतिविषये सूश्टिराद्येव धातु: ॥ 
तां जानीथा: परिमितकथां जीवित मे द्वितीय॑ 
दूरीभते मयि सहचरे चक्रवाकीमिवेकाम्‌ । 
गाढोत्कण्ठां गुरुषु दिवसेष्वेषु गच्छत्सु बालां 
जातां मन्ये शिशिरमथितां पद्मिनीं वान्यरूपाम्‌ ॥ 
'स्निग्धा: सख्य: कथमपि दिवा तां न मोक्ष्यन्ति तन्वीस 
एकपरख्या भवति हि जगत्यद्धनानां प्रवृत्ति: । 
स॒ त्व॑ रात्रो जलद गशयनासन्न- वातायनस्थः 
कान्‍तां सुप्ते सति परिजने वीतनिद्रामुपेयाः ॥ 
तस्मिन्‌ काले जलद ! यदि सा वीतनिद्रासुखा स्वातु 
अन्वास्यैनां . स्तनितविमुखो याममात्र सहस्व ॥ 
मा भूदस्या: प्रणयिनि मथि स्वप्नलब्धे कथश्रित्‌ 
सद्यः कण्ठच्युत--भुजलता - ग्रन्थि. गाढोपगूढस्‌ ॥ 
तामतच््थाप्य॑ स्वजल - कणिका-शीतलेनानिलेन 
.. प्रत्याव्वस्तां . सममभिनवेर्जालकरर्मालतीनाम । 
'विद्युदूगर्भ: स्तिमितनयनोां त्वत्सकाशें गवाक्षे 
वक्‍तुं धीरः स्तनितवचनेर्मानिनीं प्रक्रमेथा: ॥ 





( ३१ ) 


ननन्‍्वात्मानं बहु विगणयन्नात्मनेवावलम्बे 

तत्कल्याणि त्वमपि नितरां मा गमः कातरत्वम्‌ । 
कस्यात्यन्तं सुखम॒ुपगतं दुःखमेकान्ततो वा 

नीचेगंच्छत्युपरि च दशा चक्रनेमिक्रमेण ॥ 
शापान्तो मे भुजगशयनादृत्त्थिते शाज्भपाणो 

दोषान्‌ मासान्‌ गमय चतुरो लोचने मीलयित्वा । 
पदचादावां विरहगुणितं त॑ तमात्माभिलाष॑ं 

निर्वक्ष्याव: परिणत-शरच्चन्द्रिकासू क्षपासु ॥ 
एतत्‌ कृत्वा प्रियमनुचितप्रार्थनावरतिनो मे 

सौहार्दाद्या विधुर इति वा मय्यनुक्रोशबुद्धया । 
इष्टान देशान्‌ जलद ! विचर प्रावृषा संभृतश्री: 

मा भदेव क्षणमपि चते विद्युता विप्रयोग:।। 


( इति सन्देशमादाय मेघों निग॑च्छति ) 





यक्ष:--( आदवसन्‌ ) चिरकालानन्तरमिदानों किश्लिद आहवासनं लब्घन 
आानस्मि । सम्प्रति प्रियतमा में कथश्वित्‌ जीवितं धारयिष्यतीति सम्भावयामि ॥ 
अन्देशवचनं हि रसायनविन्दुरिव वियोगिनीनां गतानपि प्राणान्‌ पुन) परावत*« 
थयति । मया पुनरिदानों अस्पमिन्तेवाश्रमें कथश्चित काछुयापनं कतंन्यम्‌ । 
( आश्रमाभिपुखं गच्छति ) 
पटाक्षेप॥ 





९--राजपुत्राणां शिक्षा 
स्थानम-राजभवनम्‌ 


( स्वपुत्राणां विद्याहीनतया खिन्‍नसना नृपति: सन्ध्रिसि: 
सह परामशं करोति ) । 
नपति:ः--( क्षणं चिन्तां नाटयन्‌ ) द्वारपाल ! 
द्वारपारः---( उपसृत्य आज्ञां प्रतीक्षते ) 
नपति!--सचिवान्‌ द्र॒ष्ट्मच्छामि । तद्‌ यथाशीघत्र॑ गत्वा सूचनोयास्ते » 
( स्वगतम्‌ ) 
वर गर्भस्नावो वरमृतुष नेबाभिगमनं, 
वर जातः प्रेतो वरमपि च कन्येत जनिता ॥ 
वरं वन्ध्या भार्या वरमपि च गर्भेषु वसतिः 
न चाविद्वान्‌ रूप-द्रविण-गुण-युक्तो5पि तनयः ॥ 
( त्रयः सचिवा: आगच्छन्ति ) 
नुपत्रि:--आगम्यताम्‌, अल क्रियन्तामासनानि । 
प्रथघ:--( नृपतेः मुख निवं॑ण्य॑) कथमद्य महाराजा: चिन्ताकुलछा इक 
प्रतीय्ते ? 
नपति:--आम्‌, अद्य न केवल साधारणचिन्तया प्रत्युत महत्या चिन्तयः 
अहमाकुलीभूतो$स्मि । दिने रात्रो वा कदाचिदपि शान्ति न छभे । 
द्वितीय:--यद्येवम्‌, तहि वर्य यथाशीघ्र॑ चिन्ताया: कारण ज्ञातुमिच्छामः । 
नपति:--ज्ञापनायैव अहँ भवतः आहतवानस्मि। महामात्या: | मदीय- 
बिन्ताया: एकमात्र कारण मम पुत्राणां विद्याहीनतता अस्ति । भवन्तों 
जाननन्‍त्येवः यत्‌ु मम त्रयोध४पि पुत्राः शास्त्रविमुखा विवेकरहिता+ 
मन्दबुद्धयश्वच सन्‍्तीति । तदेतानू अतिशयसीौन्दयंयुक्तान्‌ू अपि विद्या- 
विद्वीनान्‌ दुष्टुबा दिवानिशं परितप्यते में हृदयम्‌ । राजकुमाराणां 
मलंतया इदं विशालमपि राज्यं न में सौल्यमावहति । अथवा सत्य- 
मेबोक्त॑ नीविशास्त्रकारे:--- 





(3३३२) 
भजात मृत-मूर्खेभ्यो मृताजातौ सुतौ वरम् । 
यतस्तौ स्वल्पदुःखाय यावज्जीवं जडो दहेत्‌ ॥ 
अथ च-- 
को<थं : पुत्रेण जातेन यो न विद्वान न धामिकः । 
कि तया क्रियते घेन्वा या न सूते न दुग्धदा ॥ 
तदेतेषां यथा विद्यागमो बुद्धिप्रकाशश्च भवति तथा को$पि उपाय: 
अनुचिन्त्यताम्‌ । एवं कृते एवं मदोया चिन्ता दूरीभवितुमहंति । 
तृतीयः--महाराज ! भवतां पुत्रा युवानः संजाता: । शास्त्राणाम्‌॒ अध्ययने 
महान्‌ कालः संलगति । एक व्याकरणमेव तावद्‌ द्वादशभिः वर्षे: समाप्यते । 
ततबच  अभनेकवर्षे: मन्वादीनि धर्मंशास्त्राण चाणक्यादीनि अरथंश्ास्त्राणि 
तथा वात्स्यायनादीनि कामशास्त्राण पठ्यन्ते । एवं व्याकरणज्ञानपुरस्सरं 
प्रमार्थंकामशथास्त्र.णां ज्ञाने महान्‌ समय: व्यतीतो भवत्ति। 
प्रथम:--सत्यमिदम्‌ । परन्तु अनिश्चितो&यं जीवनकाल: । दब्दशास्त्राणि च 
बहुवषंसाध्यानि सन्ति । अतः यावता व्याकरणेन छुद्धाशुद्धपरिज्ञानं सम्यक्‌ 
प्रकारेण भवत्ति तावदेव व्याक्रणं पठनीयं, तत्र अधिककालयापनस्थ भावश्यकता 


नास्ति। उक्‍तं॑ च+-- । ४ 
अनन्तपारं किल दब्दशास्त्र 


स्वल्पं तथायुबंह॒वश्च विध्ता: । 
सार ततो ग्राह्ममपास्य फल्गु, 
हँसेय॑था क्षीरमिवाम्बु मध्यात्‌ ॥ 
चतुर्थः--साधु उक्त भवता । वयमपि इदमेव रोचयामः। केवल व्याकरण- 
शास्त्री एव जीवनदानस्य काचिद्‌ आवश्यकता नाघ्ति । 
प्रथमः--पनन्‍्महाराज ! मह्ममेव रोचते | अनश्र एकः विष्णशर्मा नाम 
ब्राह्मण: सकलशास्त्रपारज्भगूतो निवसति तस्य अध्यापनकुशलतायाः छात्रसमाजे 
महतीं प्रशंसां शृणुम्‌ः । तत्‌ महाराजा: राजकुमारान्‌ एतान्‌ तस्येव हस्ते 
समषंयब्तु 
नृपति:--यद्येवें स अध्यापनकुशलछू: पण्डित; ताह अवश्यमेव ममापि मनोरथस्य 


सिद्धि: संपद्यत । तत्‌. यथाशीकघ्रमाहुयतां स पष्डितराज: । 





( हेड ) 
प्रथमः--द्वारपाल ! अपि जानासि विष्णशर्माणं पण्डितम्‌ ? 
द्वारपालः > देव ! तं को नाम नागरिको न जानाति ? 
प्रथम१-- तहि त्वरितं गत्वा निवेद्यतामसों महाराजस्पान्तिके आगसन्तुम्‌ । 
द्ार्पालः--पथा आदेशो महामात्यानाम्‌ । ( निग॑च्छन्ति ) 
न॒पति:--अमात्यवर्या: ! न तावत्‌ सर्वे पण्डिता अध्यापनकलायां कुशला 
भवन्ति । तत्राषि विशेषतः सुक्रुमारमतीनां बालानाम्‌ । 
द्वितीयः--कथ्थ न ? 
विरलास्तरलाक्षाणां बालानां शिक्षण क्षमाः | 
तृतीय!--( हसित्वा ) महाराज ! एवं हि श्रयते। पुरा कदिचत्‌ पण्डितः 
ब।लशिक्षणभयात्‌ नद्या: प्रत्राहे बतित्वा प्रोवाच-काममहं प्रवाहे मरिष्यामि परे 
बालकान्‌ न अध्यापयिष्यामि । 


पुरा हि पतितः प्राह प्रवाहे निष्प्रतिक्रिय:। 
बालान्नाध्यापयिष्यामो विपत्स्यामो वयं वरम्‌ ॥ 
( सर्वे हसन्ति ) 
द्वारयवाल॥--महा राज ! प्तमाततीतो मया पण्डितवय्यं: । 
महाराजः--रताह इहानीयतां महाभाग:ः । 
( विष्णुशर्मा प्रविशति, सर्वे च उत्याय तस्य अभिवादन कृत्वा 
आसने उपवेशयन्ति ) 
विष्णुशर्मा --अपि कुशल महाराजानाम्‌ अमात्यवर्याणां च ? 
सहाराज:--भगवन्‌ ! श्रीमतां कृपया सवंथा कुशलमेव नः सर्वेषाम्‌ ॥ परन्तु 
एक में सुमहत्‌ दुःखकारणं यकज्निवारणाय भवन्तः समाहुता 
अस्मा्भि: । 
विष्णुशर्मा--महा राज ! यदि मया निवारणीयं स्यात्‌ तह अल विलम्बतेत 
शीघ्र॑ तावत्‌ निरू्पणीयम्‌ स्वदुःखकारणम्‌ ॥ 
नपति:-- मनीषिवर्य्या: | श्रूयताम्‌ । मम त्रय॥ पुत्रा: सन्ति पर ते त्रयो5पि 





नितान्‍्तं विद्याविमुखा विवेकरहिता असन्मागंगामिनष्च वतंन्ते । तद 
भवता तथा कश्चित्‌ उपाय: करणीय: येन मे त्रयो$पि पुत्रा: सुश्षिक्षिता: 





0२) 
सुसभ्या: सदाचारिणइच जायन्ते इति ॥ यदि भवान्‌ एवं करोति 
तहि अहं भवते प्रभुतं धनराशि समपंयिष्यामि । 
विष्णशर्मा--महाराज [ श्रयतां में वचनम्‌ । इह खलु द्विविधा अध्यापका 
भवन्ति । एक ज्ञानदातार: अन्ये च ज्ञानविक्रवारः:। तत्र नाहं 
ज्ञानविक्रेता येन भवतः द्रव्यराशि गृहीत्वा भवत्पुत्रान्‌ अध्याप- 
यिष्यामि । अध्यापनं तथा अध्ययन तु अस्माक ब्राह्मणानां कु ल*- 
क्रमागतं धार्मिक कतंव्यं बतंते । 
महाराज:--विद्दद्वरः: ! यद्यवं तहि सर्वंथा अभिवन्दनोया भवन्तः । इदमेव 
आशास्यते भावादूरः विद्याघन:ः ब्राह्मण: । 
विष्ण॒शर्मा--तदहं भवतो मनोरथपूतंये प्रतिज्ञा करोमि यत्‌ षण्मासाभ्यन्तरे एव 
अहं भवतः पुत्रान्‌ आवद्यकं व्याकरणं, सर्वाणि नीतिशास्त्राणि, 
सदाचारं व शिक्षयित्वा सुयोग्यान्‌ करिष्यामि। 
प्रथम: मन्त्री:--ययेवं तहि महान्‌ आनन्दविषय: ॥ 
विष्णशर्मा--अद्यतनं दिन॑ लिख्यताम्‌। यदि अ्द्य आरम्प पण्मासाभ्यन्तरे 
भवतः पुत्रान्‌ सुशिक्षितानू न करोमि ताह अहं स्वनाम-परिवतंन॑ 
करिष्यामि । 
( सर्वे विस्मयं कुव॑न्ति ) 
नपति:--विद्वद्दराः | अल प्रतिज्ञाबचने: । यद्येवं भवतामनुग्रहस्तह सिद्ध एवा- 
स्‍्माक॑ मनोरथः । तदिदानीमेव झवते निजपुत्रान्‌ समर्पयामि । द्वारपाल ! 
ननु परिचारक॑ सूचय यत्‌ स त्रिभिः राजकुमार: सह इह यथा शीत्र 
समपस्थितों भवत्विति । 
द्वारपाल:-->यथा आदेशो महाराजानाम । 
विष्णश्र्मा--महाराज ! अध्यापनं नाम एका महती कला अस्ति। तत्राषि 
बालानां विशेषतः। यदि बालकानां अवस्थां प्रवृत्ति रुचि क्षमतां 
व निरीक्ष्य समुचितेत रूपेण मनोरंजनपुर्वंक सरलया पद्धत्या 
शिक्षा दोयेत तहि कथं न बालकाः योग्या भविष्यन्ति ? अयं तु 
केवल शिक्षणपद्धतेदोष: यद्‌ बालकान पठन्ति, योग्या वा न 
भवन्तीति । उक्त च-- 








५0, 
अयोग्य: पुरुषो नास्ति योजकस्तत्र दुर्लभ: । 
( परिचारकः राजकुमारे: सह प्रविशति ) 


नपति)--( बालकान्‌ आदाय उत्त्याय च ) महामते इमे मदीयाः पुत्राः ? 
तदेते भवतां हस्तेषु समप्य॑ंन्ते । अतः पर भवन्तों यथारुचिं इमान्‌अध्याप्य 
सुशिक्षितान्‌ कुब॑न्तु इति भूयों भूयो निवेदन वतंते । 
विष्णुशर्मा--महा राज | अलमिदानीं विशेषकथनेन । 

पञ्नमासान्ते भवता स्वपुत्राणां योग्यता अवलोकनीया: । 

( पुत्रान्‌ प्रति ) चछत राजकुमाराः आगच्छत मया साडध॑म॒ । 

( राजकुमार: परिचारकेण च सह विष्णुशर्मा निष्क्रान्तः ) 
नृपति:--अमात्यवर्या: । इदानीं कथश्विद्‌ आएवासनं लब्धवानस्मि । 
प्रथम:--महाराज | वयमपि इदानीं निर्चिन्ता जाता: | तदेतताह महाराजेरन्पर 

आवद्यकं समनुष्ठेयम्‌ । 
नपतिः--एवमेतत्‌ । 
सर्वे गच्छन्ति । 
पटाक्षेप: 








शंकराचाय स्य विजययात्रा 
स्थानम्‌-प्रयागनगरम्‌ 


दण्डक्मण्डल्घारिण: स्वामिशड्भुराचायेपादा मण्डनमिश्रस्प 
विजयाय तप्नगरीं माहिष्मतीं प्रति प्रस्थातुकामा: 
तदीयसिद्धान्तविषये स्वगतं चिन्तयन्ति । 
शड्धूराचाये:-- 
वदन्तु शास्त्राणि भजन्तु देवान्‌ 
कुर्वन्तु कर्माणि भजन्तु देवता:। 
आत्मेक्यबोघेन विना विमुक्तिर्‌ 
न सिध्यति ब्रह्मशतान्तरे5डपि ॥ 
इह जगतीतले बहूवो विद्वज्जना यज्ञयागादिक्रमंभिः तथा भजनपूजनेश्च 
भुक्तिभंवति इति सिद्धान्तं मन्यन्ते । परन्तु अवेदिकः खल एष सिद्धान्त: | वस्तु- 
तस्तु यदा जीवात्मा-परमात्मनोः एकात्मता-अभेदज्ञानं भवति तदेव मनुष्यस्थ 
मुक्तिभंवति । ऋते ज्ञानान्न मुक्तिः, ज्ञानेनैकेनाउत्मतत्वमानशुः, विद्यया5मृतमब्नु ते 
इत्यादिवेदवचने: अस्येव सिद्धान्तस्य पुष्टिमंति । 
कर्मकाण्डस्याफि उपयोगिता वतंते पर केवल चित्तशुद्धय्थंमेव । एवमेव 
उपासनाया अपि उपयोगिता वत्तते पर॑ं केवल चश्नलस्प चेतसः एकाग्रता-- 
सम्पादनमेव हधस्या मुख्यमुदृश्यम्‌ । न तु कमंकाण्डे: उपासनाभिष्टच मुक्ति- 
प्राप्तिभंवति । मुक्तिस्तु एकमात्र ज्ञानेनेव रब्घं शब्यते । एप एवं वेदवेदान्ता- 
दिनामन्तिमः सिद्धान्तः अस्ति । 
कर्माणि चित्तशुद्धचर्थव््‌ ऐकाग्रच्यार्थभुपासना । 
मोक्षार्थ ब्रह्मविज्ञानम्‌ इति वेदान्तनिरचयः ॥ 
तथापि मोहवशात्‌ केचन पण्डिता अपि क्मंकाण्डमेव भुक्तिसाधनं मन्यन्ते 
इति कियदाइचय वतंते । श्रूयत्ते कश्चन मण्डनमिश्रनामा महामति१ पण्डितो महता 








( ३८ ) 


इभिमानेन अमुं सिद्धान्त समर्थथते अखडितं च नानाविध कमंकाण्डोचित* 
क्वियासम्पादनपरायणस्तिष्ठति । तदेतस्य अज्ञानं दम्भ॑ च दूरीकतुं तथा अद्वेत- 
वेदान्दस्यथ विजयवेजयन्तीं समन्‍्तात्‌ प्रतिष्ठापयितुं शास्त्राथंकरणाय शीघत्रमेव मयः 
तस्य गुहे गन्तव्यम्‌ । 

तावद्‌ गर्जन्ति शास्त्राणि जम्बुका विपिने यथा । 

न॒गर्जति महाशक्तर्यावद्‌ वेदान्तकेशरी ॥ 


इति निष्क्रान्त: । 

( पुनः प्रविश्य परितो विलोकयन्‌ ) सम्प्रति समागता वयं मण्डनमिश्ननगरे 
माहिष्मतीनाम्नि । तत्‌ केन मार्गंण तस्य गुहे गन्त॒व्यम्‌ ? न चात्र कश्चितु मागे- 
निर्देशकः प्रतिभाति । ( दूरं विलोक्य ) आः काश्चन दास्यो* जलानयनाय इत 
एव समायान्ति । तदेता एवं मण्डनमिश्रस्थ निवासपन्थानं पुच्छामि । ( दासीः 
प्रति ) अयि मोः अघ्मिन्‌ नगरे कष्चन मण्डनमिश्रनामा पण्डितो वतंते॥ ते 
जानीथ यूयम्‌ ? 

दास्यः--स्वामिनः ! तं॑ महापण्डितं को नाम न जानाति ? वयं तु तस्येक 
महानुभवस्य दास्यः स्मः । 

शड़राचार्य:--( साइचयंम्‌ ) यदयेवं तहि महत्‌ सौभाग्य युष्माकम्‌ ॥ 
ममापि च महत्‌ सौविध्यं जातम्‌ । तत्‌ कथयत कुन्न तस्य महानुभावस्य गुहम्‌ ? 
केन मार्गेण व तत्र गम्यते ? 

एका दासी--स्वामिपादा: ! अनेनंव मार्गेण गम्यतां तावतू । इतो 
नातिदूरे तेषां महाभागानां भवन विराजते। तस्य परिचय तु तत्र स्थिता: 
कीराज्भुना एव दास्यन्ति । 

एक दासी-स्वतः प्रमाण परत: प्रमाण 
कीराज्भना यत्र गिरो गिरन्ति । 

द्वारस्थ-नी डान्तर-सन्निरुद्धा 
अवेही तनन्‍्मण्डनमिश्र - धाम ॥ 


* दासीनामभावे दासा अप स्थापयितुं शक्यन्ते । 

बालकानां स्वपरिचयः 


( अष्टों बालका अनुरूपेण वेषेण अनुरूपचेष्टाभिश्य 
स्व-स्व-परिच्तयं ददते ) 


१--अहं. विव्व-जन सेवा-कर्ता | 
देत्य-दु:ख - भय - संकट - हर्ता ॥ 
२--अहं कवित्व-कला - निष्णात: | 
गद्य - पद्य - लेखे.. विख्यात: ॥ 
३--अहँ. शत्रुसेनाया: कालः। 
दुष्ट - जनानां कृते करालः ॥ 
४--अहं ब्रह्मचर्य - ब्रत - धारी । 
निगमा5उ्गम - वेदान्त - विचारी ॥ 
५--अहं पूर्ण - पशुपालन - दक्ष: । 
सदा दुग्ध - दधि घृतमय-भक्षः ॥ 
६--अहं कठिन - क्रृषि कर्म-प्रवीण: | 
अन्तोत्पादन - कला - धुरीण:॥ 
७--अहं सर्वदा विपणि - विहारी। 
देश-विदेश - विदित व्यापारी ॥ 
८--संदा निष्किय: सततं धीर:॥ 
अहं. केवल भोजनवीर: ॥ 














संस्कृत प्रमियों को शुभ सन्देश 
य॒तल्हि आप 


१--हँसते-खेलते हुए घर बैठे दो महीने के भीतर संस्कृत सीखना 
चाहते हैं, 

२--संस्क्ृत के छोटे-छोटे मनोहर एकाड्टी नाटक खेलना चाहते हैं, 

३--हर तर्ज के नये-तये संस्कृत के गीत गाना चाहते हैं, 

४--संस्क्रूत में सन्ध्या-विनोद ( केम्प फायर ) का आनन्द लेना 
चाहते हैं, 

५--विवाहादि में भोजन के अवसर पर सम्बन्धियों को संस्कृत के 
गाली गीत सुनाना चाहते हैं, 

६--संस्क्रृत के कवियों तथा कवित्रियों के अवतरण ( कवि-दरबार ) 
का दृश्य देखना चाहते हैं, 

७--इलोकों द्वारा बच्चों का मनोविनोद करना चाहते हैं, तथा 

८--धर्म, नीति, सूक्ति, सुभाषित, स्तुति प्रार्थना एवं पूजा-पाठ सम्बन्धी 
साहित्य से अपने भवन को सुशोभित करना चाहत हैं, 


तो 


सावमौम संस्कृत प्रचार संस्थानम्‌ 
डी. ३८/११०, हौज कटोरा, वाराणसी द्वारा 


प्रकाशित साहित्य मँगाकर अपनी अभिलाषा पूर्ण करें तथा सुूची-पत्न 
के लिए आज हो आदेश देकर संस्थान को अनुगुृहीत करें । 

